

## Буџет на Општина Аеродром за 2018 година

Буџетот на Општина Аеродром е изготвен во согласност со Насоките за изготвување на буџетите на единиците на локалната самоуправа (буџетски циркулар) доставени од страна на Министерството за финансии на Република Македонија со наш бр.19-5855/1 од 21.09.2017 година, во кои се содржани главните насоки за изготвување на општинскиот буџет за 2018 година.

Буџетската пресметка ја планира и одобрува градоначалникот на Општината врз основа на:

- примарниот обем на изворни приходи и други приливи за финансирање на локалните работи од јавно значење;
- инвестиционите програми на општината;
- предлозите од граѓаните кои живеат на подрачјето на општината;
- предлозите на стопанските субјекти кои имаат седиште на подрачјето на општината;
- интересот на граѓаните и стопанските субјекти за сопствените и заедничките потреби и развојот на општината;
- проекциите за активностите кои се планираат да се извршат во 2018 година, дадени од страна на секторите и одделенијата во Општина Аеродром.

За подобро запознавање со одредени поими во врска со буџетите на локалната самоуправа и самиот процес на буџетирање, следува опис на дел од нив:

- **Општина** е единица на локална самоуправа, како заедница на жителите на одредено подрачје, утврдено со закон, која преку своите органи и преку администрацијата и организираниите јавни служби, овозможува вршење на надлежностите пропишани со закон;
- **Надлежност на општината** е збир на работи од јавен интерес од локално значење кои општината, во согласност со закон, има право да ги врши на своето подрачје и е одговорна за нивното извршување;
- **Буџет на општините** е годишен план на приходи, други приливи и одобрени средства и ги вклучува основниот буџет, буџетот на дотации, буџетот на донации, буџетот на заеми и буџетот на самофинансирачки активности;
- **Основен буџет** е годишен план на приходи, други приливи и одобрени средства со буџетот за финансирање на основните надлежности на буџетските корисници;
- **Буџет на донации** е годишен план на приходите од донации и одобрените средства кои се користат строго наменски и согласно со договор склучен со донаторот;

- **Буџет на дотации** е годишен план на приходите од дотации и одобрените средства кои се користат за финансирање на надлежностите на општината, за финансирање конкретна намена, надлежност, програми и инвестициони проекти;
- **Буџет на самофинансирачки активности** е годишен план на приходите од активностите на буџетските корисници, односно единките корисници кои се дополнителни на основните активности дефинирани со закон и на одобрените средства;

Буџетот на Општина Аеродром за 2018 година е дефиниран како годишен план на приходи, други приливи и одобрени средства во кој се вклучени Основниот буџет, Буџетот на самофинансирачки активности, Буџетот на блок дотации и Буџетот на донации.

Изготвувањето на Буџетот на Општина Аеродром за 2018 година е во согласност со воведувањето на развојниот дел на буџетот, поточно среднорочниот (тригодишен) план на програмите за развој, промените настанати во програмската класификација, како и изготвувањето на буџетот за наредните три години.

Во апликацијата за изработка на општинскиот буџет е воведено поглавието за планирање на развојните програми со задолжително тригодишно планирање на приходите и расходите, кои по усвојувањето од страна на општинските совети стануваат составен дел од општинските буџети.

### **ИЗВОРИ НА ФИНАНСИРАЊЕ - ПРИХОДИ НА ОПШТИНА АЕРОДРОМ**

Планираните извори на приходи од кои ќе се финансираат расходите на Општина Аеродром во Буџетот за 2018 година изнесуваат 1.048.169.000 денари.

Приходите на Буџетот на Општината за 2018 година се планирани согласно направената анализа на историските податоци и досегашниот тренд на наплата на разните групи на приходи, како и предвидувањата за очекуваните приходи од надоместокот за уредување на градежното земјиште, надоместокот за утврдување на правен статус на бесправно изградени објекти, даноците на имот, донациите, самофинансирачките активности и блок дотациите за основните училишта и детските градинки и другите трансфери од Буџетот на Република Македонија за 2018 година.

<b>71</b>	Даночни приходи	566,650,000
<b>72</b>	Неданочни приходи	112,002,000
<b>73</b>	Капитални приходи	8,350,000
<b>74</b>	Трансфери и донации	361,167,000




Од графичкиот приказ може да се заклучи дека најголемо учество во вкупните приходи од 54,1% имаат даночните приходи кои претставуваат и основа за финансирање на функциите на општината, неданочните приходи учествуваат со 10,7%, капиталните приходи учествуваат со 0,8%, додека со значителен дел од 34,5% учествуваат и приходите од трансфери и донации.

### ПЛАНИРАНИ БУЏЕТСКИ РАСХОДИ НА ОПШТИНА АЕРОДРОМ

Планирани расходи на Општина Аеродром за 2018 година, вкупно изнесуваат 1.048.169.000 денари и со тоа се запазува буџетското правило на балансирано приходи и расходи. Согласно економската класификација истите се утврдени по одделни намени и видови.

<b>40</b>	Плати и надоместоци	367,169,000
<b>41</b>	Резерви и недефинирани расходи	6,000,000
<b>42</b>	Стоки и услуги	408,743,000
<b>46</b>	Субвенции и трансфери	33,030,000
<b>48</b>	Капитални расходи	233,227,000



Од графичкиот приказ може да се констатира дека учеството на капиталните расходи изнесува 22,3% со што се планира да се иницира изградбата на нова, реконструкција и одржување на постојната инфраструктура, како и подобрување на вкупните јавни услуги.

Во делот на расходите за стоки и услуги на кои отпаѓаат 39%, покрај тековните расходи за функционирање на општината и месните заедници, се содржани и расходите за финансирање на комуналните услуги и тековното одржување на основното образование и детската заштита.

Во Буџетот на Општина Аеродром за 2018 година, со дел од 35% од вкупните расходи се обезбедени средства за плати и надоместоци за вработените во општината и месните заедници, градоначалникот на Општината, членовите на Советот на Општината, како и вработените во општинските буџетски корисници кои по влезот на општината во втората фаза од фискалната децентрализација се финансираат преку блок дотации.

Останатите расходи се однесуваат на резерви и недефинирани расходи со 0,6% и расходи за субвенции и трансфери со 3,2% од вкупните расходи.

## ФИНАНСИРАЊЕ НА АКТИВНОСТИТЕ СПОРЕД НАДЛЕЖНОСТИТЕ ВО РАМКИ НА БУЏЕТОТ НА ОПШТИНА АЕРОДРОМ ЗА 2018 ГОДИНА

Финансирањето на активностите според надлежностите во Буџетот на Општина Аеродром за 2018 година е следен:

A	СОВЕТ НА ОПШТИНА	42,005,000
D	ГРАДОНАЧАЛНИК	7,675,000
E	ОПШТИНСКА АДМИНИСТРАЦИЈА	108,436,000
F	УРБАНИСТИЧКО ПЛАН. И УРЕДУВАЊЕ НА ПРОСТОРОТ	108,636,000
G	ЛОКАЛЕН ЕКОНОМСКИ РАЗВОЈ	340,000
J	КОМУНАЛНИ ДЕЈНОСТИ	221,830,000
V	СОЦИЈАЛНА ЗАШТИТА НА ДЕЦАТА	222,754,000
N	ОБРАЗОВАНИЕ	316,243,000
R	ЗАШТИТА НА ЖИВОТНА СРЕДИНА И ПРИРОДА	20,250,000

За подобар преглед на оваа табела во прилог е даден следниот графикон од којшто може да се анализираат вкупните планирани трошоци по соодветни надлежности:

